

“मीठे बच्चे- तिम्रो चाल चलन धेरै रोयल हुनुपर्छ, तिमी देवता बनिरहेका छौ, त्यसैले लक्ष्य र लक्षण, भनाइ र गराइ समान बनाऊ।”

गीत:- तुम्हें पाके हमने जहान पा लिया है...

ओम् शान्ति। प्यारा रूहानी बच्चाहरूले गीत सुन्यौ। अहिले त थोरै बच्चाहरू छन् फेरि धेरै बच्चाहरू हुने छन्। प्रजापिता ब्रह्मालाई चिन्नु त सबैले छ नि। सबै धर्मकाले मान्छन्। बाबाले सम्झाउनु भएको छ- ती लौकिक पिता पनि हदका ब्रह्मा हुन्। उनीहरूको थरबाट वंशावली बन्छ। यो फेरि हो बेहदको। नाम नै छ प्रजापिता ब्रह्मा। ती हदका ब्रह्माले प्रजा रच्छन्, लिमिटेड (हद)। कसैले दुई, चार रच्छन्, कसैले रचैनन् पनि। यिनको लागि त सन्तान छैनन्, यस्तो भन्न सकिँदैन। यिनको सन्तान त सारा दुनियाँ हो। बेहदका बापदादा दुवैको बच्चाहरूसँग धेरै रूहानी प्यार छ। बच्चाहरूलाई कति प्रेमसँग पढाउनु हुन्छ अनि केबाट के बनाइदिनुहुन्छ! त्यसैले बच्चाहरूलाई कति खुशीको पारा चढिरहनु पर्छ। खुशीको पारा तब चढ्छ, जब बाबालाई निरन्तर याद गरिरहन्छौ। बाबाले कल्प-कल्प धेरै प्यारसँग बच्चाहरूलाई पावन बनाउने सेवा गर्नुहुन्छ। ५ तत्त्व सहित सबैलाई पावन बनाउनु हुन्छ। कौडीबाट हीरा समान बनाउनु हुन्छ। कति ठूलो बेहदको सेवा छ। बाबाले बच्चाहरूलाई धेरै प्यारसँग शिक्षा दिइरहनु हुन्छ किनकि बच्चाहरूलाई सुधानु पिता वा टिचरको नै काम हो। बाबाको श्रीमतद्वारा नै तिमी श्रेष्ठ बन्छौ। यो पनि बच्चाहरूले चार्टमा हेर्नुपर्छ- मै श्रीमतमा चल्छु वा मनमतमा? श्रीमतबाट नै तिमी एक्युरेट बन्छौ। जति बाबासँग प्रीत बुद्धि हुन्छ त्यति गुप्त खुशीले भरिपूर हुन्छौ। आफ्नो दिलसँग सोध्नुपर्छ- मलाई यति अपार खुशी छ? अव्यभिचारी याद छ? कुनै कामना त छैन? एक बाबाको याद छ? स्वदर्शन चक्र घुमिरहेको होस् अनि प्राण तनबाट निस्कियोस्। एक शिवबाबा, दोस्रो न कोही। यो नै अन्तिम मन्त्र हो।

बाबा रूहानी बच्चाहरूलाई सोध्नुहुन्छ- मीठे बच्चे, जब बापदादालाई सम्मुख देख्छौ, यो बुद्धिमा आउँछ- उहाँ हाम्रो पिता पनि हुनुहुन्छ, शिक्षक पनि हुनुहुन्छ, सदगुरु पनि हुनुहुन्छ? बाबाले हामीलाई यस पुरानो दुनियाँबाट लिएर जानुहुन्छ, नयाँ दुनियाँमा। यो पुरानो दुनियाँ त अब सम्पत्ति भयो कि भयो। यो त अब कुनै कामको छैन। बाबाले कल्प-कल्प नयाँ दुनियाँ बनाउनु हुन्छ। हामी कल्प-कल्प नरबाट नारायण बन्छौ। बच्चाहरूलाई यो स्मरण गरेर कति उल्लासमा रहनु पर्छ। प्यारा बच्चाहरू! समय धेरै कम छ। आज के छ, भोलि के हुन्छ! आज र भोलिको खेल हो। त्यसैले बच्चाहरूले लापर्बाही गर्नु हुँदैन। तिमी बच्चाहरूको चालचलन धेरै रोयल हुनुपर्छ। आफूले आफैँलाई हेर्नु छ- देवताहरूको जस्तो चलन छ? देवताको जस्तो दिमाग रहन्छ? जुन लक्ष्य छ त्यस्तै बनि पनि रहेको छ वा केवल भन्ने मात्र गर्छ? जुन ज्ञान मिलेको छ त्यसमा मस्त रहनु पर्छ। जति अन्तर्मुखी भएर यी कुरामा विचार गरिरहन्छौ, त्यति धेरै खुशी हुन्छ। यो पनि तिमी बच्चाहरूलाई थाहा छ- यस दुनियाँबाट त्यो दुनियाँमा जान थोरै बाँकी समय छ। जब त्यो दुनियाँलाई छोडिसक्यौ फेरि पछाडि किन हेर्ने! बुद्धियोग त्यसतर्फ किन जान्छ? यो पनि बुद्धिद्वारा काम लिनु छ। जब पार निस्किसक्यौ फेरि बुद्धि किन जान्छ? बितेका कुराको चिन्तन नगर। यस पुरानो दुनियाँको कुनै पनि आशा नरहोस्। अब त एउटै श्रेष्ठ आशा राख्नु छ- हामी त गइरहेका छौ सुखधाम। कहीं पनि रोकिनु छैन। देख्नु छैन। अगाडि बढ्दै जानु छ। एकैतर्फ हेरिराख्नु अनि मात्र अचल-अडोल, स्थिर अवस्था रहन्छ। समय धेरै नाजुक हुँदै जान्छ, यस पुरानो दुनियाँको हालत बिग्रदै जानु नै छ। तिम्रो यससँग कुनै सम्बन्ध छैन। तिम्रो सम्बन्ध छ नयाँ दुनियाँसँग, जुन अहिले स्थापना भइरहेको छ। बाबाले सम्झाउनु भएको छ, अब ८४ को चक्र पूरा भयो। अब यो दुनियाँ सम्पत्ति हुनु नै छ, यसको हालत धेरै सिकिस्त छ। यतिबेला सबैभन्दा धेरै रिस प्रकृतिलाई आउँछ, त्यसैले सबै खतम गरिदिन्छ। अहिले तिमीलाई थाहा छ- यो प्रकृतिले आफ्नो रिस जोडले देखाउने छ, सारा दुनियाँलाई डुबाइदिन्छ। बाढी आउने छ। आगो लाग्ने छ। मनुष्यहरू भोकै मर्नेछन्। भूकम्पमा घरहरू सबै भत्किने छन्। यी सबै हालतहरू सारा दुनियाँको लागि आउने छन्। अनेक प्रकारबाट मृत्यु हुन्छ। ग्याँसका यस्ता-यस्ता बमहरू छोड्छन्, जसको गन्धले नै मनुष्य मर्नेछन्। यो सबै ड्रामा योजना बनेको छ। यसमा दोष कसैको पनि छैन। विनाश त हुनु नै छ, त्यसैले तिम्रो यस पुरानो दुनियाँबाट बुद्धियोग हटाउनु पर्छ। अहिले तिमीले भन्छौ- वाह सदगुरु... जसले हामीलाई यो मार्ग बताउनु भयो। हाम्रो सच्चा-सच्चा गुरु बाबा एउटै हुनुहुन्छ, जसको नाम भक्तिमा चलिआएको छ, उहाँको वाह-वाह भनेर गायन

गरिएको छ। तिमी बच्चाहरूले भन्छौं- वाह सद्गुरु वाह! वाह तकदिर वाह! वाह ड्रामा वाह! बाबाको ज्ञानबाट हामीलाई सद्गति मिलिरहेको छ।

तिमी बच्चाहरू निमित्त बनेका छौं विश्वमा शान्ति स्थापना गर्नको लागि। त्यसैले सबैलाई यो खुशीको खबर सुनाऊ- अब नयाँ भारतखण्ड, नयाँ दुनियाँ जसमा लक्ष्मी-नारायणको राज्य थियो त्यो फेरि स्थापना हुँदैछ। यो दुःखधाम परिवर्तन भएर सुखधाम बन्नु छ। भित्र खुशी हुनु पर्छ- हामी सुखधामको मालिक बनिरहेका छौं। त्यहाँ यस्तो कसैले सोध्दैन- तिमी राजी-खुशी छौं? स्वास्थ्य ठीक छ? यो यस दुनियाँमा सोधिन्छ किनकि यो हो नै दुःखको दुनियाँ। तिमी बच्चाहरूसँग पनि यो कसैले सोध्न सक्दैन। तिमीले भन्छौं- हामी ईश्वरका सन्तान हौं, हामीलाई के हालचाल सोध्नुहुन्छ! हामी त सदैव राजी-खुशी छौं। स्वर्गमा भन्दा पनि यहाँ धेरै खुशी छ किनकि स्वर्ग स्थापना गर्ने बाबा मिलेको छ। त्यसैले सबै कुरा प्राप्त भएको छ। पर्बाह थियो पार ब्रह्ममा रहनेवाला बाबाको, उहाँ नै मिल्नुभयो, बाँकी कसको पर्बाह! यो सदैव नशा रहनु पर्छ। धेरै रोयल, मीठो बन्नु छ। आफ्नो भाग्यलाई उच्च बनाउने समय अहिले नै हो। पद्मापद्मपति बन्ने मुख्य साधन हो- कदम-कदममा सावधानीपूर्वक चल्नु। अन्तर्मुखी बन्नु। यो सदैव ध्यान राख- “जस्तो कर्म हामी गर्छौं, हामीलाई देखेर अरूले गर्छन्।” देह अहंकार आदि विकारहरूको बीज त आधाकल्पदेखि रोपिएको छ। सारा दुनियाँमा यो बीज छ। अब त्यसलाई समाप्त गर्नु छ। देह-अभिमानको बीज रोप्नु हुँदैन। अहिले देही-अभिमानको बीज रोप्नु छ। तिम्रो अहिले वानप्रस्थ अवस्था हो। परमप्रिय बाबा मिलेको छ, उहाँलाई नै याद गर्नु छ। बाबाको सट्टामा देहलाई वा देहधारीहरूलाई याद गर्नु- यो पनि भूल हो। तिमीले आत्म-अभिमान बन्ने, शीतल बन्ने मेहनत गर्नु पर्छ।

मीठे बच्चे, यस जीवनबाट तिमी कहिल्यै पनि दिक्क हुनु हुँदैन। यो जीवन अमूल्य भनी गायन गरिएको छ, यसको सम्हाल पनि गर्नु छ। साथ-साथै कमाई पनि गर्नु छ। यहाँ जति दिन रहन्छौं, बाबालाई याद गरेर अथाह कमाई जम्मा गरिरहन्छौं। हिसाब-किताब चुक्ता हुँदै जान्छ, त्यसैले कहिल्यै दिक्क हुनु हुँदैन। बच्चाहरूले भन्छन्- बाबा! सत्ययुग कहिले आउँछ? बाबा भन्नुहुन्छ- प्यारा बच्चाहरू पहिला तिमीले कर्मातीत अवस्था त बनाऊ। जति समय मिल्छ पुरुषार्थ गर, कर्मातीत बन्ने। बच्चाहरूमा नष्टोमोहा बन्ने पनि धेरै हिम्मत चाहिन्छ। बेहदका बाबासँग पूरा वर्सा लिनु छ भने नष्टोमोहा बन्नुपर्छ। आफ्नो अवस्थालाई धेरै उच्च बनाउनु पर्छ। बाबाको बनेका हौं भने बाबाकै अलौकिक सेवामा लाग्नुपर्छ। स्वभाव धेरै मीठो हुनुपर्छ। मनुष्यलाई स्वभावले नै दिक्क बनाउँछ। ज्ञानको जुन तेस्रो नेत्र मिलेको छ, त्यसद्वारा आफ्नो जाँच गरिराख। जे पनि डिफेक्ट छ त्यसलाई निकालेर पवित्र हीरा बन्नु छ। थोरै पनि डिफेक्ट छ भने मूल्य कम हुन्छ, त्यसैले मेहनत गरेर आफूलाई मूल्यवान् हीरा बनाउनु छ।

तिमी बच्चाहरूसँग बाबाले अब नयाँ दुनियाँको सम्बन्धको पुरुषार्थ गराउनु हुन्छ। मीठे बच्चे, अब बेहदका बाबा र बेहदको सुखको वर्सासँग सम्बन्ध राख। एकै बेहदका बाबा हुनुहुन्छ जसले बन्धनबाट छुटाएर तिमीलाई अलौकिक सम्बन्धमा लिएर जानुहुन्छ। सदैव यो स्मृति रहोस्- हामी ईश्वरीय सम्बन्धका हौं। यो ईश्वरीय सम्बन्ध नै सदा सुखदायी छ। अच्छा-

मीठे-मीठे सिकीलधे, अति स्नेही बच्चाहरूलाई माता-पिता बापदादाको दिलैदेखि, प्रेमसहित याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

**अव्यक्त बापदादाको मधुर महावाक्य (रिभाइज)**

सफलता-मूर्त बन्नको लागि मुख्य दुई विशेषताहरू चाहिन्छ- एक पवित्रता, दोस्रो एकता। यदि पवित्रताको कमी छ भने एकतामा पनि कमी हुन्छ। पवित्रता केवल ब्रह्मचर्य व्रतलाई मात्र भनिदैन, संकल्प, स्वभाव, संस्कारमा पनि पवित्रता। मानौं एक-आपसमा ईर्ष्या या घृणाको संकल्प छ भने पवित्रता भनिदैन, अपवित्रता भनिन्छ। पवित्रताको परिभाषामा सर्व विकारको अंश मात्र पनि हुनु हुँदैन। संकल्पमा पनि कुनै प्रकारको अपवित्रता नहोस्। तिमी बच्चाहरू निमित्त बनेका छौं धेरै उच्च कार्यलाई सम्पन्न गर्नको लागि। निमित्त त महारथी रूपबाट बनेका छौं नि? यदि लिस्ट निकालेमा लिस्टमा पनि त सेवाधारी एवं सेवाको निमित्त बनेका ब्रह्मावत्स नै महारथीको

लिस्टमा गनिन्छन्। महारथीको विशेषता कहाँसम्म आएको छ? त्यो त हरेकले स्वयं जान्नु। महारथीको जुन लिस्टमा गनिन्छन्, ती पछिसम्म पनि महारथी हुन्छन् वा वर्तमानको लिस्टमा मात्र महारथी हुन्। त्यसैले यी दुवै कुरामा अटेन्शन चाहिन्छ।

युनिटी अर्थात् संस्कार-स्वभावको मिलनको युनिटी। कुनैको संस्कार र स्वभाव नमिले पनि कोसिस गरेर मिलाऊ, यो हो युनिटी। केवल संगठनलाई युनिटी भनिदैन। सेवाधारी निमित्त बनेका आत्माहरू यी दुई कुरा नभइ बेहदको सेवाकाको निमित्त बन्न सक्दैनन्। हदको हुन सक्छन्, बेहदको सेवाको लागि यी दुवै कुरा चाहिन्छ। सुनाएको थिएँ नि- रास-लीलामा ताल मिलाउँदा नै वाह-वाह हुन्छ। त्यसैले यहाँ पनि ताल मिलाउनु अर्थात् रास मिलाउनु हो। यतिका आत्माहरूले ज्ञान वर्णन गर्यो भने सबैको मुखबाट यो निस्कने छ- यिनीहरूले एकै कुरा भन्छन्, यी सबका एकै टपिक छ, एकै शब्द छ- यो सबैले भन्छन् हैन? यसैगरी सबैको स्वभाव र संस्कार एक-अर्कामा मिल्ने तब भनिन्छ रास मिलाउनु। यसको पनि योजना बनाऊ।

कुनै पनि कमजोरीलाई मेटाउनको लागि विशेष महाकाली स्वरूप शक्तिको संगठन हुनुपर्छ, जसले आफ्नो योग-अग्निको प्रभावले कमजोर वातावरणलाई परिवर्तन गर्नु। अब त ड्रामा अनुसार हरेकको चलन रूपी दर्पणमा अन्तिम रिजल्ट स्पष्ट हुँदैछ। पछि गएर महारथी बच्चाहरूले आफ्नो ज्ञानको शक्तिद्वारा हरेकको अनुहारबाट उनीहरूको कर्म-कथालाई स्पष्ट देख्न सक्छन्। जस्तै म्लेच्छ भोजनको दुर्गन्ध समझमा आउँछ, त्यस्तै म्लेच्छ संकल्प रूपी आहार स्वीकार गर्ने आत्माहरूको भाइब्रेशनबाट बुद्धिमा स्पष्ट टचिङ हुन्छ, यसको यन्त्र हो बुद्धिको लाइन स्पष्ट। जसको यो यन्त्र शक्तिशाली छ, उसले सहज चिन्न सक्छ।

शक्ति र देवताहरूको जड चित्रहरूमा पनि यो विशेषता छ, जहाँ कुनै पनि पाप-आत्मा आफ्नो पाप उनीहरूको लगाडि गएर लुकाउन सक्दैन। तिमीले नै यो वर्णन गरिरहन्छौ- हामी यस्ता हौं। त्यसैले जड यादगारमा पनि अहिले अन्तकालसम्म यो विशेषता देखिन्छ। चैतन्य रूपमा शक्तिहरूको यो विशेषता प्रसिद्ध भएको छ, तब त यादगारमा पनि छ। यो हो मास्टर जानी-जाननहारको स्टेज अर्थात् नलेजफुलको स्टेज। यो स्टेज पनि यथार्थमा अनुभव हुने छ, हुँदै गइरहेको छ र हुने छ पनि। यस्तो संगठन बनाएका छौं? बन्नु त छ नै। यस्तो ज्वाला-स्वरूप संगठन हुनुपर्छ, जसको हर कदमबाट बाबाको प्रत्यक्षता होस्। अच्छा!

**वरदान:-** सेवा गरेर पनि यादको अनुभवको रेस गर्ने सदा लभलीन आत्मा भव यादमा त रहन्छौ तर यादद्वारा जुन प्राप्ति हुन्छ, त्यस प्राप्तिको अनुभूतिलाई अगाडि बढाउँदै जाऊ, यसको लागि अब विशेष समय र अटेन्शन देऊ जसबाट थाहा हुन्छ ऊ अनुभवको सागरमा हराएको लभलीन आत्मा हो। जसरी पवित्रता, शान्तिको वातावरणको भासना आउँछ त्यस्तै श्रेष्ठ योगी, लगनमा मगन रहनेवाला हुन्-यो अनुभव होस्। ज्ञानको प्रभाव त छ तर योगको सिद्धि स्वरूपको प्रभाव होस्। सेवा गरेर पनि यादको अनुभवमा डुबिरहने गर, यादको यात्राको अनुभवको रेस गर।

**स्लोगन:-** सिद्धिलाई स्वीकार गर्नु अर्थात् भविष्य प्रारब्धलाई यहाँ नै समाप्त गर्नु हो।

**अव्यक्त स्थितिको अनुभव गर्नको लागि विशेष होमवर्क:-**

जसरी ब्रह्मा बाबाले निश्चयको आधारमा, रूहानी नशाको आधारमा, निश्चित भावीको ज्ञाता बनेर सेकेण्डमा सबै सफल गर्नुभयो। आफ्नो लागि केही राख्नुभएन। स्नेहको निशानी हो सबै कुरा सफल गर। सफल गर्नुको अर्थ हो श्रेष्ठतर्फ लगाउनु।

**सूचना:-** आज अव्यक्त बापदादासँग मिलन गर्ने दिन हो।